

ජාතික භාෂා අධ්‍යාපන සහ පුහුණු ආයතනය - 2016

ජාතික භාෂා අධ්‍යාපන සහ පුහුණු ආයතනයේ 2016 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස් වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2016 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 2007 අංක 26 දරන ජාතික භාෂා අධ්‍යාපන සහ පුහුණු ආයතන පනතේ 13(3) වගන්තිය සමග සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර ආයතනයේ වාර්ෂික වාර්තාව සමඟ ප්‍රකාශයට පත් කළ යුතු යයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන පිළිබඳ කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාලවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී අවස්ථාවෝචිතව උචිත විගණන පරිපාටි සැලසුම් කිරීම පිණිස ආයතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ආයතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2016 දෙසැම්බර් 31 දිනට ජාතික භාෂා අධ්‍යාපන හා පුහුණු ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිත - 03

2008 වර්ෂයේ සිට සේවක අර්ථසාධක සහ සේවක භාරකාර අරමුදල් සඳහා දායක මුදල් ගණනය කිරීමේදී ජීවන වියදම් දීමනාව එකතු කර ගණනය කර නොකිබිම හේතුවෙන් සමාලෝචිත වර්ෂයේදී දායක මුදල් රු.2,099,169 ක් ගෙවා තිබූ අතර එම වියදම අතීතානුයෝගීව නැවත ප්‍රකාශ කිරීම් ලෙස ගිණුම්ගත කිරීම වෙනුවට වර්ෂයේ අතිරික්තයට ගලපා තිබුණි.

(ආ) ශ්‍රී ලංකා රාජ්‍ය අංශ ගිණුම්කරණ ප්‍රමිත - 07

ජංගම නොවන වත්කම් සඳහා එලදායී ජීවිත කාලය වාර්ෂිකව සමාලෝචනය නොකිරීම හේතුවෙන් පිරිවැය රු.8,311,263 ක් වූ ස්ථාවර වත්කම් සම්පූර්ණයෙන් ක්ෂය කර ඇතත් තවදුරටත් ප්‍රයෝජනයට ගනිමින් පැවතුණි. ඒ අනුව වූ ඇස්තමේන්තුගත දෝෂය ශ්‍රී ලංකා රාජ්‍ය අංශ ගිණුම්කරණ ප්‍රමිත 03 ප්‍රකාරව ප්‍රතිශෝධනය කිරීමට කටයුතු කර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

(අ) 2017 වර්ෂයේ දී නව ගොඩනැගිල්ල සඳහා ලී බඩු හා කාර්යාල උපකරණ මිලදී ගැනීම සඳහා සමාලෝචිත වර්ෂයේදී ප්‍රාග්ධන ප්‍රදාන ලෙස ලබා දී තිබූ රු.19,997,192 ක් පුනරාවර්තන ප්‍රදාන වශයෙන් විස්තීර්ණ ආදායම් ප්‍රකාශයට ගලපා තිබුණි.

(ආ) ගණනය කිරීමේ දෝෂ හේතුවෙන් පරිගණක හා උපාංග සඳහා ක්ෂය රු.969,135 ක් මූල්‍ය ප්‍රකාශනවල අඩුවෙන් දක්වා තිබුණි.

2.3 ලැබිය යුතු සහ ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

(අ) සේවය හැර ගොස් ඇති ආයතනයේ සේවකයකුගෙන් 2014 වර්ෂයේ සිට අයවිය යුතු රු.19,898 ක් හා උත්සව අත්තිකාරම් සහ කලින් ගෙවීම් එකතුව රු. 253,033 ක් 2011 වර්ෂයේ සිට අයකර ගැනීමට කටයුතු කර නොතිබුණි.

- (ඇ) ආයතනය මගින් මෙහෙයවනු ලැබූ පාඨමාලාවන් සඳහා රාජ්‍ය ආයතන 02 කින් ලැබිය යුතු එකතුව රු. 1,265,000 ක් වර්ෂ 02 ක සිට වර්ෂ 03 ක කාල පරාසයක් තුළ අය නොවී පැවතුණි.
- (ඈ) 2011 වර්ෂයේ සිට 2013 වර්ෂය දක්වා වර්ෂ 02 ඉක්ම වූ ආපසු ගෙවිය යුතු තැන්පතු 06 ක වටිනාකම රු.30,000 ක් නිරවුල් කිරීමට කටයුතු කර නොතිබුණි.

2.4 නීති රීති, රෙගුලාසි සහ කළමනාකරණ තීරණ ආදියට අනුකූල නොවීම්

පහත සඳහන් අනුකූල නොවීම් නිරීක්ෂණය විය.

නීති රීති, රෙගුලාසි ආදියට යොමුව	අනුකූල නොවීම්
---------------------------------	---------------

- | | |
|--|---|
| <p>(අ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය</p> <p>මුදල් රෙගුලාසි 757</p> | <p>2016 වර්ෂය සඳහා භාණ්ඩ සමීක්ෂණය 2017 මැයි මාසය වන විටත් නිමකර නොතිබූ අතර 2017 මැයි 31 දිනට පෙර නිමකර වාර්තාව ලබාදීමට කටයුතු කරන බව සභාපතිවරයා දන්වා තිබුණ ද 2017 ජූනි 07 වන විටත් එම වාර්තා ඉදිරිපත් කර නොතිබුණි.</p> |
| <p>(ආ) 2015 ජූලි 14 දිනැති අංක 3/2015 දරන රාජ්‍ය මුදල් චක්‍රලේඛය</p> | <p>වරකට ලබා දෙන අග්‍රිම සීමාව රු.100,000 ක් ඉක්ම වන්නේ නම් ඒ සඳහා භාණ්ඩාගාර අනුමැතිය ලබාගත යුතු වුවත්, අධ්‍යක්ෂකවරයකු වෙත වැඩසටහනක් ක්‍රියාත්මක කිරීම සඳහා රු.150,000 ක අත්තිකාරමක් ලබාදී තිබුණි.</p> |
| <p>(ඇ) 2002 නොවැම්බර් 20 දිනැති අංක IAI /2002/02 දරන භාණ්ඩාගාර චක්‍රලේඛය</p> | <p>වටිනාකම රු.6,006,015 ක පරිගණක හා උපාංග සම්බන්ධයෙන් ලේඛනයක් පවත්වා නොතිබුණි.</p> |

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2016 දෙසැම්බර් 31 දිනෙන් අවසන් වර්ෂය සඳහා මූල්‍ය ප්‍රතිඵලය රු. 23,080,772 ක අතිරික්තයක් වූ අතර ඊට අනුරූපීව ඉකුත් වර්ෂයේ අතිරික්තය රු.17,595,314 ක් වූයෙන් ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයෙහි රු.5,485,458 ක වර්ධනයක් පෙන්නුම් කෙරුණි. සමාලෝචිත වර්ෂයේ මුළු ආදායම රු. 3,510,287 කින් වැඩිවීම හා මෙහෙයුම් වියදම් රු.1,975,171 කින් අඩුවීම මූල්‍ය ප්‍රතිඵලයේ වර්ධනය කෙරෙහි ප්‍රධාන වශයෙන් බලපා තිබුණි.

සමාලෝචිත වර්ෂයේ සහ ඉකුත් වර්ෂ හතරක මූල්‍ය ප්‍රතිඵල විග්‍රහ කිරීමේදී 2012 සහ 2013 වර්ෂ වලදී ඌනතාවයක් දක්නට ලැබුණ ද, 2014 වර්ෂයේ සිට 2016 වර්ෂය දක්වා අඛණ්ඩව වර්ධනය වූ අතිරික්තයක් නිරීක්ෂණය විය. එසේ වුවද, සේවක පාරිශ්‍රමික හා ජංගම නොවන වත්කම් සඳහා වූ ක්‍ෂය ගැලපීමෙන් පසු 2012 වර්ෂයේ රු. 17,655,624 ක් වූ ආයතනවල 2013 වර්ෂයේදී රු. 1,466,729 දක්වා අඩු වී තිබුණද 2016 වර්ෂය වන විට රු.49,025,649 ක් දක්වා අඛණ්ඩව වර්ධනය වී තිබුණි.

4. මෙහෙයුම් සමාලෝචනය

4.1 කාර්යසාධනය

2007 අංක 26 දරන ජාතික භාෂා අධ්‍යාපන සහ පුහුණු ආයතනය පිහිටුවීමේ පනතේ 05 වගන්තිය ප්‍රකාරව ආයතනයේ අරමුණු වනුයේ,

- * සිංහල, දෙමළ සහ ඉංග්‍රීසි භාෂා ඉගැන්වීමට දක්ෂ තැනැත්තන් බිහිකිරීම, භාෂා පිළිබඳ දීර්ඝ පුහුණුවක් ලබාදීම, පර්යේෂණ සහ අධ්‍යයනවල ප්‍රතිඵල භාවිතා කිරීමේ අරමුණ ඇතිව භාෂා පුහුණු කිරීම්වලට අදාළව පවතින ගැටළු පිළිබඳව පර්යේෂණ සහ අධ්‍යයන පැවැත්වීම, භාෂා පුහුණුව සහ අධ්‍යාපනය ලබාදීම සහ ඒ පුහුණුවීම් සහ අධ්‍යාපනය සම්පූර්ණ කරන සාර්ථක පර්යේෂකයන්ට සහතිකපත් සහ ඩිප්ලෝමා ප්‍රදානය කිරීම.
- * භාෂාවන් සම්බන්ධ තොරතුරු තැන්පත් කරන ස්ථානයක් පිහිටුවීම, භාෂා ඉගැන්වීම සඳහා පුහුණු පුද්ගලයන්ගෙන් සමන්විත මණ්ඩලයක් පිහිටුවීම.
- * භාෂා පරිවර්තකයන්, භාෂණ පරිවර්තකයන් සහ ලඝු ලේඛකයන් යනාදී වශයෙන් විශේෂ කාර්යයක් වලට සිංහල, දෙමළ සහ ඉංග්‍රීසි යන භාෂාවලින් විශේෂිත භාෂා පුහුණු පාඨමාලා පැවැත්වීම හා අවශ්‍යයැයි පෙනී යන අවස්ථාවක දී සිංහල, දෙමළ සහ ඉංග්‍රීසි භාෂාවල වැඩි දියුණු කිරීම් සහ ඒවාට කළයුතු වෙනස්කම් පිළිබඳ අදාළ අධිකාරියට නිර්දේශ ඉදිරිපත් කිරීම.

ඉහත අරමුණු ඉටුකර ගැනීම සම්බන්ධයෙන් පහත සඳහන් කරුණු නිරීක්ෂණය විය.

- (අ) විශාල උනන්දුවකින් පවතින භාෂා පරිවර්තක හා භාෂණ පරිවර්තක තනතුරු සඳහා නිලධාරීන් පුහුණු කිරීම සඳහා වැඩි අවධානයක් යොමු කරමින් පුහුණු පාඨමාලා ආරම්භ කිරීම සහ ආයතනයේ ක්‍රියාකාරීත්වය කාර්යක්ෂමව පවත්වාගෙන යාම සඳහා, පර්යේෂණ සහ අධ්‍යයනවල ප්‍රතිඵල භාවිතා කිරීමේ අරමුණු ඇතිව භාෂා පුහුණු කිරීමට අදාළව පවතින ගැටළු පිළිබඳව පර්යේෂණ සහ අධ්‍යයන පැවැත්වීම ක්‍රියාකාරී සැලැස්මට ඇතුළත් කර නොතිබුණි.
- (ආ) නැවත පුහුණු කිරීමේ වැඩසටහන් සඳහා මොඩියුල දෙකක් සකස් කිරීමට සහ ජාතික භාෂා (දෙමළ) සහතික පත් පාඨමාලා දෙකක් පැවැත්වීමට සැලසුම් කර තිබුණ ද එම සැලසුම් ක්‍රියාත්මක කර නොතිබුණි.
- (ඇ) I , II , III හා IV මට්ටමේ ජාතික භාෂා පුහුණු පාඨමාලා 144 ක් පැවැත්වීම සඳහා සමාලෝචිත වර්ෂය තුළ රු.මිලියන 11.44 ක් ප්‍රතිපාදනය කර තිබුණද රු.මිලියන 8.55 ක් පමණක් වැයකර පාඨමාලා 139 ක් පවත්වා තිබූ අතර ඉන් පාඨමාලා 59 ක් අතරමඟ නවතා දමා තිබුණි.

4.2 නිෂ්ක්‍රීය හා උන උපයෝජිත වත්කම්

2015 ජුනි මාසයේ රු.199,752 ක් වැයකර සවිකරන ලද CCTV කැමරා පද්ධතිය 2015 සැප්තැම්බර් මාසයේදී ගලවා ඉවත් කර තිබූ අතර එය නැවත ප්‍රයෝජනයට ගත නොහැකි තත්ත්වයට පත්වී තිබුණි.

5. ගිණුම් කටයුතුභාවය සහ යහපාලනය

5.1 නොවිසඳී ඇති විගණන ඡේද

ආයතනය සඳහා මූල්‍ය කාර්ය පරිපාටි සංග්‍රහයක් පිළියෙල කිරීම වෙනුවෙන් 2015 වර්ෂයේදී අධ්‍යක්ෂ මණ්ඩල අනුමැතියකින් තොරව අධ්‍යක්ෂ මණ්ඩල සාමාජිකයෙකු වෙත රු. 45,000 ක් ගෙවා තිබූ නමුත් එම කාර්ය පරිපාටි සංග්‍රහය ආයතනයේ කාර්යයන් ඉටු කිරීමේදී ප්‍රයෝජනයට ගෙන නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර සභාපතිවරයාගේ අවධානයට යොමුකරන ලදී. පහත සඳහන් පාලන ක්ෂේත්‍ර කෙරෙහි විශේෂ අවධානය යොමුවිය යුතුය.

පද්ධති හා පාලන ක්ෂේත්‍ර -----	නිරීක්ෂණ -----
(අ) මානව සම්පත් පාලනය	(i) සම්බන්ධීකරණ සහකාර තනතුර සඳහා බඳවා ගැනීමේදී විධිමත් ක්‍රියාමාර්ග අනුගමනය කර නොතිබීම. (ii) බඳවාගත් නිලධාරීන් ගේ අධ්‍යාපන සුදුසුකම් සනාථ කරගැනීමට කටයුතු කර නොතිබීම.
(ආ) වාහන පාලනය	වාහන අනතුරු සම්බන්ධයෙන් ලේඛන සහ ලිපිගොනු නිසි පරිදි නඩත්තු කර නොතිබීම.
(ඇ) ස්ථාවර වත්කම් පාලනය	2015 වර්ෂයේ හඳුනාගත් භාණ්ඩ උනන්දුවෙන් සම්බන්ධයෙන් කටයුතු කර නොතිබීම.